
ANNOTASİYA 


İnsanların düşüncə və seçimlərinə təsir edən bir sıra faktorlar vardır. 
Bu faktorlardan biri də məktəblərdə pedaqoii kollektiv arasında gender 
bərabərsizliyinin olmasıdır. Məktəblərdə qadın müəllimlərin sayının 
kişi müəllimlərin sayına nisbətən üstünlük təşkil etməsi və ya kişi 
müəllimlərin qadın müəllimlərdən daha çox olması şagirdlərin bu 
peşəni yalnız bir gender üzrə görmələrinə səbəb ola bilər. Hələ uşaq 
yaşlarından əksər qızların müəllim olmaq istədiyini eşitsək də, bunu 
arzulayan oğlanların sayı daha az olur. Tədqiqat işində məktəb 
müəllimləri arasındakı gender bərabərsizliyinin şagirdlərin müəllimlik 
peşəsinə olan yanaşmalarını necə formalaşdırdığı, onların gələcəkdə 
bu peşəyə yönəlmələrinə nə dərəcədə və necə təsir etdiyini 
müəyyənləşdirməyə çalışmışıq. Bunun üçün təşkil olunan müzakirə 
qrupunda 8 və 9-cu sinif şagirdlərinin bu mövzu ilə bağlı fikirləri 
araşdırılıb. Müzakirə zamanı “Gender bərabərsizliyi şagirdlərin peşə 
seçimini necə formalaşdırır? Şagirdlər müəllimlik peşəsinə nə qədər 
yönəlirlər? Şagirdlərin müəllimlik peşəsini seçməməyinin səbəbləri 
nədir?” kimi suallara cavab axtarılıb. 


Açar sözlər: Gender bərabərsizliyi, müəllimlik peşəsinə münasibət, 
şagirdlərin peşə seçimi, müəllim obrazı, peşələrlə bağlı stereotiplər. 

ABSTRACT 


Several factors influence people"s thoughts and choices. One ofthese 
factors is gender inequality among teaching staff in schools. The 
predominance of female teachers over male teachers in schools or 
the fact that there are more male teachers than female teachers may 
cause students to see this profession as a single gender. Even though 
vve hear that most girls vvant to become teachers from childhooq, the 
number of boys vvho vvish to do so is less, In the research, vve have 
attempted to determine hovv gender inequality among school 
teachers shapes students” attitudes tovvard the teaching profession, 
to vvhat extent, and in vvhat vvay it affects their orientation tovvards this 
profession in the future. The opinions of 8th and 9th-grade students 
on this topic vvere examined in the discussion groups organized for 
this purpose. During the discussion, ansvvers vvere sought to questions 
such as “Hovv does gender inequality impact students” career 
choices? To vvhat extent are students interested in the teaching field? 
VVhat are the possible reasons for not choosing teaching as a career 
path?” 


Keyvvords: Gender inequality, attitude tovvards the teaching 
profession, students" choice of profession, teacher"s image, 
stereotypes about professions. 


Pedaqofi kollektivdə gender bərabərsizliyinin şagirdlərin müəllimlik peşəsinə münasibətinə təsiri 


GİRİŞ 


Təhsil almaq, öyrənmək və öyrətmək hər 
bir insanın həyatında əhəmiyyətli rola malik 
olan, bir sıra fikir və düşüncələrin forma- 
laşmasına böyük təsir göstərən prosesdir. Bu 
proses şagirdlərin hər hansı biliyə, bacarığa 
yönəlməsi ilə yanaşı, onların həyatının növbəti 
mərhələlərinin formalaşmasına da ciddi təsir 
edir. 

Təlim-tədris prosesində müəllimlər yalnız 
öyrədən tərəf kimi çıxış etmir, həmçinin 
şagirdlərin gələcək peşə seçimlərini də isti- 
qamətləndirirlər. Əksər hallarda məktəblərdə 
qadın müəllimlərin sayının kişi müəllimlərin 
sayına nisbətən daha çox olması şagirdlərə 
müxtəlif şəkildə təsir edə bilər: bəzi qız şagirdlər 
qadınlar üçün peşə seçiminə gəldikdə, ilk olaraq 
bu peşəni düşünə, oğlanlar isə, əksinə, kişi 
müəllimlərin sayı az olduğu üçün müəllimlik 
peşəsinin onlara uyğun olmadığı qənaətinə gələ 
bilərlər. 

Tədqiqat işi məktəb müəllimləri arasındakı 
gender bərabərsizliyinin şagirdlərin müəllimlik 
peşəsinə yönəlib-yönəlməmələrinə olan təsirini, 
bu peşə ilə bağlı fikirlərini araşdırmaq məqsədi 
ilə aparılıb. 


ELMİ ƏDƏBİYYAT XÜLASƏSİ 


Müəllim təhsilin mühüm elementidir, çünki 
müəllimlərin şagirdlərə və təhsil proqramlarına 
təsiri digər elementlərdən qat-qat yüksəkdir 
(Çetin, 2006). Məktəblərdə gender bərabərsizliyi 
və onun şagirdlərə təsiri bir çox tədqiqatçılar 
tərəfindən araşdırılıb. Pedaqofi heyətdə gender 
balansının pozulmasının şagirdlərin peşə seçimi 
və ya karyerasına hansı istiqamətlərdə təsir 
edəcəyi ilə bağlı bir sıra fərqli fikirlər mövcuddur. 
Ədəbiyyatlardan görünür ki, ölkələrdən asılı 
olaraq tədqiqat nəticələri müxtəlifdir. Efiopiyada 
orta məktəblərdə müəllimlərin öz peşəsinə 
olan münasibəti araşdırılarkən məlum olub ki, 
cins, yaş, keyfiyyət və təcrübə kimi demoqrafik 
göstəricilərin peşəyə olan münasibətə heç bir 
təsiri yoxdur. Müəllimlər işləri haqqında müsbət 
fikirdədirlər (Ayenalem, 2022). 


Bəzi mənbələr isə bu fikri dəstəkləmir. 
Məsələn, Türkiyədə hər iki cins üzrə aparılan 
tədqiqat zamanı həm qadın, həm də kişi 
müəllimlərə olan münasibəttöyrənilib, nəticədə 
peşənin yerli stereotiplərə uyğun dərk edilməsi 
məlum olub. Aparılan keyfiyyət tədqiqatında 
aydın olur ki, hər iki cinsin nümayəndələri qarşı 
cinsi və həmcinslərini ənənəvi gender rollarına 
uyğun qiymətləndirirlər. Məsələn, qadın 
müəllimlər daha çox “qayğıkeş ana” “şəfqətli” 
“multitask” hesab edildikləri halda, kişi 
müəllimlər daha çox “təhlükəsizlik və nəzarət 
modeli” və ya “rəhbərlik edən” “nizam yaradan” 
kimi dəyərləndirilir (Sarı və Başarır, 2016). 

Məktəblərdə gender bərabərliyinin pozulması 
müəyyən peşələrdə oğlanların və ya qızların 
daha çox olmasına gətirib çıxarır. Belə ki, aparılan 
tədqiqatlardan birində sinifdə qız-oğlan 
balansının pozulmasının onların təhsilinə və 
gələcək peşə seçiminə təsir göstərdiyi məlum 
olub. Gender balansının pozulduğu siniflərdə 
qızların sayı çox olduğu halda onların STEAM 
dərslərində iştirakının azaldığı müşahidə olunub 
(Brenoe və Zölitz, 2020). Legivi və DiPreteyə 
görə də, qızların elm, texnologiya, mühəndislik, 
riyaziyyat kimi sahələrdə iştirak səviyyəsi oğlan 
yaşıdlarına görə aşağıdır (Legevvie və DiPrete, 
2014). 

Moralesin fizika və riyaziyyat müəllimliyi 
ixtisasında təhsil alan təcrübəçi tələbələr 
arasında apardığı tədqiqatda məktəblərdə gen- 
der bərabərsizliyinin şagirdlərin peşə seçiminə 
təsirinin olub-olmadığı araşdırılıb. Nəticələr 
göstərib ki, həmin tələbələrin əksəriyyəti məktəb 
illərində gender bərabərsizliyi ilə üzləşib. Yan- 
gerin araşdırmasına görə, müəllimlər şagird- 
lərinə qarşı hər hansı formada ayrı-seçkilik 
etmədiklərini düşünürlər. Lakin şagirdlərlə 
fokus qrup müzakirələri və siniflərdə aparılan 
müşahidələrdən əldə olunan nəticələr buna 
nadir hallarda əməl olunduğunu üzə çıxarıb 
(Younger, VVarrington və VVilliams, 1999). Bunun- 
la belə, Moralesin tədqiqatına görə, həmin 
şagirdlər üzləşdikləri vəziyyətdən asılı olmayaraq 
elm və ya riyaziyyat müəllimliyi sahəsində təhsil 
və karyeralarını davam etdirirlər. Buna görə 
də, gender bərabərsizliyi elm və ya riyaziyyat 

tədrisində karyera seçiminin böyük göstəricisi 
deyil (Morales və Avilla, 2016). Bunun əksinə, 
Legivi qeyd edir ki, müasir dövrümüzdə orta 
təhsilini tamamladıqdan sonra məktəbdən 
ayrılan, təhsilini davam etdirməyənlər kate- 
qoriyasında oğlanlar qızlara nisbətən üstünlük 
təşkil edir. Tədqiqatçılar və pedaqoqlar əsas 
səbəbi məktəb mühitinin oğlanlar üçün kifayət 
qədər əlverişli olmamasında görürlər (Legevvie 
və DiPrete, 2012). 

Peşələrin ənənəvi olaraq kişi və qadınlara 
müvafiq bölünməsi ali təhsil müəssisələrində 
də cins bərabərsizliyinin dərinləşməsinə səbəb 
olur. Yunanıstanda yerləşən bu tip ali təhsil 
müəssisələrindən biri olan Patras Universitetində 
tələbələrin peşə seçimləri araşdırılıb. Heyətin 
yalnız 1596-inin kişilərdən təşkil olunduğu 
universitetdə aparılmış tədqiqatda bir daha 
sübut edilir ki, müəllimlik qadınların daha çox 
üstünlük təşkil etdiyi maraq sahələrindəndir 
və eyni vəziyyət özünü Patras Universitetinin 
timsalında, digər pedaqoifi təhsil müəssisələrində 
də göstərir. Respondentlərin fikrinə görə, 
müəllimlik peşəsi qadınlara daha uyğun görünür 
və bunu uşaqların qayğısına qala bilmək, onlara 
daha şəfqətli rəftar etməklə izah edirlər. Əksinə, 
kişilər müəllimliyi təhlükəsiz, rahat peşə kimi 
gördükləri üçün seçdiklərini iddia edirlər. Stabil 
maaş sistemi, tətillər, məktəb təhlükəsizliyi və 
s. kimi faktorlar kişi respondentlərin vurğuladığı 
məqamlardandır (Asimak və Vergidis, 2013). 

Qadınların bu peşədə daha çox üstünlük 
təşkil etməsinin mühüm səbəblərindən biri də 
bəzi ölkələrin cəmiyyətlərinin daha konservativ 
olmasından irəli gəlir (Kelleher, Severin və d., 
2011). Müəllimlik peşəsinin feminizasiyasına 
təkan verən amillərdən biri də qadınların daha 
az prestifli və az gəlirli yerlərə yönəlməsidir 
(MEN, 2013). Təsadüfi deyil ki, İngiltərədə orta 
təhsil müəssisələrindəki müəllimlərin orta 
hesabla 6196-i qadın olduğu halda, onlar yuxarı 
idarəetmə mövqelərində daha az təmsil olu- 
nurlar (DfE, 2013). Kişi müəllimlərin əlavə iş 
saatları götürməsi daha çox onların maddi 
maraqları ilə əlaqələndirilir f(Moreau, 2020). 
Halbuki qadınların özlərini karyeraya tam sərf 
etməsi o qədər də müşahidə edilmir. Xüsusən 

də, analar iş və ailə-məişət həyatlarını balans- 
laşdırmaqda müəyyən çətinliklərlə üzləşirlər 
(Scott və d., 2010). 

Türkiyədə aparılan bir sıra tədqiqatlar da 
sübutedir ki, müəllimlik peşəsinə hər iki cinsin 
münasibəti fərqlidir. Məlum olur ki, qadınlar 
bu sahəni seçim olaraq daha pozitiv dəyər- 
ləndirirlər (Kubiatko və Arik, 2014). Bərabər 
imkanların yaradılmasına baxmayaraq kişi 
müəllimlərin sayı o qədər də çox deyil, Qadın 
müəllimlər vəzifələri üzrə karyeralarını davam 
etdirdikləri halda, kişi nümayəndələr daha 
üstün mövqələrə namizədliklərini irəli sürürlər 
(Güneyli, 2009). 

Kişi müəllimlərin öz peşələri haqqında 
qadınlara nisbətən mənfi rəydə olması o qədər 
də xoşagələn hal deyil. Sağlam fikirlər sağlam 
gələcəyin, sağlam mühitin, sağlam təhsilin 
başlanğıcıdır. Müəllimlərin peşəsinə olan hə- 
vəsini və etibarını itirməsi yeni nəslin forma- 
laşmasında bir sıra problemləri üzə çıxara bilər. 
Müəllimliyin cəmiyyətin formalaşmasında ən 
əhəmiyyətli rol oynadığını iddia etdiyimiz halda, 
etimad və rəğbətlə qarşılanmaması həm peşə 
məmnunluğunun aşağı düşməsinə səbəb olacaq, 
həm də gələcək mövqeyinin zəifləməsi ilə 
nəticələnəcək (Pancholi və Bharvvad, 2015). 

Yuxarıda qeyd olunan fikirlər də əks etdirir 
ki, məktəbdə gender balansının pozulması 
şagirdlərin həyatının növbəti mərhələlərinə 
müxtəlif şəkildə təsir edir. 


TƏDQİQAT METODOLOGİYASI 


Tədqiqat növü və metodu. Tədqiqat metodu 
kimi keyfiyyət metodundan istifadə olunub. Bu 
metodun seçilmə səbəbi tədqiq olunan mövzu- 
nun insanların fikir, hiss və xatirələrinə əsas- 
lanaraq araşdırılması ilə daha hərtərəfli nəticənin 
əldə edilməsi imkanına sahib olmasıdır. Peşə 
seçimi və insanların hər hansı peşə sahəsi üzrə 
düşüncələri və bu yanaşmaların nə tərzdə, nə 
səbəbə baş verdiyini öyrənmək üçün insanların 
birbaşa öz fikirləri dinlənilməlidir. Bununla da, 
mövcud vəziyyət təhlil oluna bilər. Tədqiqat işi 
izahedici mahiyyət daşıyıb, əks olunmuş fikirlər 
və onların səbəbləri araşdırılır. 

Tədqiqat mövzusunun araşdırılması ilə bağlı 
Bakı şəhərinin tam orta məktəblərindən 5-i 
seçilib. 8-ci və 9-cu sinif şagirdləri ilə aparılan 
tədqiqat zamanı təhsilalanlar yaş və cins 
kriteriyalarına görə seçilib. Hər sinifdən 1 qız, 
1 oğlan olmaqla, hər sinif pilləsi üzrə 8, hər 
məktəb üzrə 16, ümumilikdə isə 80 (onlardan 
16-sı pilot qruplarında olmaqla) şagird tədqiqat 
işi üçün təşkil olunan müzakirədə iştirak edib. 
Bu seçim anonimlik (şagirdlər haqqında hər 
hansısa şəxsi məlumat öyrənilmədən) və könül- 
lülük (şagirdlərin müzakirədə öz istəkləri ilə 
iştirakı) prinsiplərini qorumaqla həyata keçi- 
rilib. 

Məlumat toplanma metodu. Fokus qrupların 
təşkili ilə tədqiqat mövzusu araşdırılıb, bu 
üsulun seçilməsi ilə şagirdlərin fikirləri, 
yanaşmaları və təcrübələri müzakirə şəklində 
öyrənilib. Nəticədə, yeni fikirlər əldə olunub, 
daha əvvəl düşünülməyən məqamlara toxunulub. 
Bu üsulun seçilməsi nəticəsində tədqiqat 
mövzusunu daha ətraflı araşdırma imkanı əldə 
olunub. Fokus qruplarla müzakirə 4 fərqli 
məktəbin 8 və 9-cu sinifləri ilə təşkil edilib, 
tədqiqat zamanı əvvəlcədən hazırlanan açıq 
tipli və müzakirə zamanı ortaya çıxan suallardan 
istifadə olunub. Bu üsullarla yanaşı, şagirdlərin 
müəllimlik peşəsini daha çox hansı cins üzrə 
təsvir etmələrini təyin etmək məqsədilə rəsm 
çəkmək də tapşırılıb. 

Məlumat toplama üsulunun tədqiqatın 
məqsədinə uyğunluğu, məlumat toplama alətinin 
sınaqdan keçirilməsi məqsədilə tədqiqat üçün 
seçilən məktəblərin birində pilot qrupdan 
istifadə olunub. Qeyd edək ki, ümumilikdə 5 
məktəbdən 1-i pilot tədqiqata cəlb olunduğu 
üçün yalnız 4 məktəbdən əldə olunan datalar 
təhlil olunmuşdur. 

Müəyyən olunub ki, tədqiqat mövzusunun 
araşdırıldığı məktəblərin pedaqoifi kollektivinin 
əksəriyyətini qadın müəllimlər təşkil edir. 
Bununla yanaşı, fokus qruplarında iştirak edən 
şagirdlərin müəllimlərinin də böyük nisbəti 
qadın müəllimlərdir. 

Şagirdlərin müəllim obrazını necə gördük- 
lərini müəyyənləşdirmək üçün 4 məktəbdə 
müzakirəyə başlamazdan əvvəl şagirdlərdən 


İ Qrafik 1 - Müəllim obrazını necə görürsünüz? 

BE Qadın El Kişi HE Həm qadın, həm kişi 


müəllim rəsmi çəkmələri xahiş edilib. Əldə 
olunan nəticələr Qrafik 1-də faiz şəklində qeyd 
olunub. 

Qrafik 1-də əks olunur ki, şagirdlər 46-sı 
müəllim obrazını qadın, 12-si kişi cinsində 
çəkib. 2 şagird fərqli şəkildə yanaşaraq həm 
qadın, həm də kişi rəsmi çəkib, 4 şagird isə bu 
sorğuda iştirak etmək istəməyib. 

Şagirdlərin cavablarına əsasən deyə bilərik 
ki, əksəriyyət müəllim obrazını qadın cinsində 
görür. 

Tədqiqat mövzusunu araşdırmaq üçün bir 
sıra kateqoriyalara bölünən suallardan istifadə 
edilib. Şagirdlərin gələcəkdəki peşə-ixtisas se- 
çimləri və müxtəlif peşə sahələrinə olan 
münasibətlərini araşdırmaq üçün aşağıdakı 
suallardan istifadə olunub: 

Sual 1. “Sizcə hansı peşə(lər) sırf kişi və ya 
qadınlara daha uyğundur?” Şagirdlərin 
əksəriyyəti qadın və kişilərin bütün peşələrdə 
təmsil oluna biləcəyi fikri ilə razılaşır. Bunun 
əksinə olaraq, bəzi şagirdlər fiziki güc tələb 
edən (polis, hərbçi və s.) peşələrin kişilər, 
nisbətən zərif (həkim, müəllim və s.) peşələrin 
isə qadınlar üçün daha uyğun olduğunu hesab 
edirlər. 

Sual 2. “Gündəlik həyatda və sosial mediada 
qarşınıza çıxan hansı peşə sahibləri sizə daha 
çox cəlbedici görünür?” Oğlanlar bu suala cavab 

olaraq, əsasən, “futbolçu, polis, hərbçi, proq- 
ramçı” kimi peşələr qeyd edib. Qızlar isə daha 
çox “dizayner, bloger” cavablarını veriblər. 

Müzakirənin davamında isə əks olunan 
fikirlərin səbəbləri araşdırılıb və əksəriyyət 
“maraqlı” “prestifli” “tələbatlı” olduğunu əsas- 
landırıb (Cədvəl 1). 

Şagirdlərin müəllimlik peşəsinə olan mü- 
nasibətlərini öyrənmək üçün onlara mövzu ilə 
əlaqəli aşağıdakı suallar ünvanlanıb: 

Sual 3. “Gələcəkdə müəllim olmağı nə dərəcədə 
istəyərdiniz?” Suala cavab verən şagirdlərin 
əksəriyyəti müəllim olmaq istəmədiklərini qeyd 
edib. Səbəb olaraq isə bu peşənin “səbir tələb 
edən, məsuliyyətli, yorucu olmasını” göstəriblər. 
Buna baxmayaraq, oğlanlara nisbətən qızlar bu 
peşə barəsində ən azı bir dəfə düşündüklərini 
vurğulayıblar. 

Tədqiqat zamanı bizi narahat edən və gələ- 
cəkdə araşdırmaya ehtiyacı olan yeni bir problem 
ortaya çıxdı. Xüsusən də, 9-cu sinif şagirdlərinin 
ixtisas seçimlərinə köklənməsi onlarda həm 
müəllimlik haqqında məhfi rəylər yaradıb, həm 
də bu sahənin karyera seçimi kimi prestiili 
olmadığı fikrini formalaşdırıb: 

Şagird: Müəllimlər bizi təhqir edir, müəllimliyə 
qarşı bizdə antipatiya formalaşır, ona görə 
müəllim olmaq istəməzdim. 

Şagird: Balım çatmasa, müəllimlik seçərəm. 

Sual 4. “Müəllim peşəsini nə dərəcədə 
əhəmiyyətli hesab edirsiniz?”: Suala cavab verən 
şagirdlər arasında fikir ayrılığı yaranıb. Belə 
ki, bəzi şagirdlər müəllimlərin hazırda onların 
həyatında böyük rola malik olduqları fikri ilə 
razılaşsa da, digər bir qisim əks mövqedə durub. 
Onlar fikirlərini belə əsaslandırıb ki, müasir 
dövrdə informasiya hər kəsə əlçatandır və 
müəllimlər o qədər də böyük əhəmiyyət kəsb 
etmir. 9-cu sinif şagirdləri bəzi fənlərin (onların 
seçəcəyi ixtisas qrupundakı fənlər) və müəl- 
limlərin onlar üçün əhəmiyyət kəsb etdiyini 
düşünür. Müəllimlərin müəyyən sinfə qədər 
böyük rola malik olduğunu, yuxarı siniflərdə 
isə onların həyatına diqqətəlayiq təsirinin 
olmadığını qeyd edənlər də oldu: 

Şagird: Çox da əhəmiyyətli hesab etmirəm, 
məktəb daha çox sosiallaşmağa xidmət edir. 

eəyikin Şagirdlərin peşə seçimi ilə fikirlərini 
əsaslandırması 


Peşə sahəsi: Şagirdlərin cavabları: 

Bloger Maraqlı sahədir, 
Psixoloq Busahəyə insanların ehtiyacı var 
Proqramçı MGünümüzdə tələb olunan sahədir 
Hacker Cəmiyyətdə ədaləti bərpa etmək üçün 
Polis Prestillisahadir. 


Şəxsi biznes Kimdənsə asılı olmamaq üçün 


Şagird: Müəllimin fənnindən asılıdır, əgər bir 
fənn mənim qrupumda yoxdursa, həmin fənni 
tədris edən müəllim mənim həyatımda o qədər 
də rola malik deyil. 

Şagird: Məktəb fənləri bizi gələcək həyata 
hazırlamadığı üçün müəllimlər bizim həyatımızda 
o qədər də böyük əhəmiyyətə malik deyillər. 

Şagird: Məncə, həyatımda rolları yoxdur, 
müəllimlər sadəcə kitabda olan şeyləri daha 
sadə izah etmək üçündür. 

Şagird: Oxumaq istəyən özü də oxuyar, müəllim 
gərəkli deyil. 

Maraqlıdır ki, müəllimlərin o qədər də əhə- 
miyyətli olmadığını düşünən şagirdlər onları 
sırf akademik perspektivdən qiymətləndiriblər. 
Növbəti suallarda bununla bağlı ətraflı izah 
verəcəyik. 

Sual 5. “Müəllim olsaydınız, şagirdlərlə necə 
rəftar edərdiniz?” Bu sualın verilməsində məqsəd 
şagirdlərin müəllimlərin davranışından əsas 
gözləntisini müəyyən etməkdir. Bu suala qızlar, 
əsasən, “Anlayış göstərərdim” “Mehriban 
olardım” şəklində, oğlanlar isə “Səmimi olardım” 
“Daha əyləncəli dərs keçərdim” kimi cavab 
veriblər. 

Uşaqların verdiyi maraqlı cavablardan bə- 
ziləri: “Oyunla dərsi izah edərəm ki, daha öy- 
rədici və maraqlı olsun” “Uşaqların fikirlərinə 
daha çox əhəmiyyət verərdim” “Ədalətli dav- 

ranardım” “Fənnimi sevdirərək öyrədərdim” 
Belə qənaətə gələ bilərik ki, hazırda ənənəvi 
sinif mühiti əksər şagirdlərin diqqətini çəkmir 
və onları dərsə daha çox cəlb etmək üçün daha 
interaktiv, ən əsası, şagirdlərin başa düşdüyü 
şəkildə ünsiyyət qurmaq tələb edilir. Təsadüfi 
deyil ki, bundan öncəki sualda müəllimlərə 
daha çox öyrədən prizmasından baxılıb. Halbuki 
müəllimlik bununla kifayətlənmir və şagirdlərin 
qarşı tərəfdən səmimiyyət və empatiya gözləməsi 
normaldır. Şagirdlərin fikirləri, əslində, bu möv- 
zuda bir qədər boşluqların olduğunu göstərir. 

Növbəti suallarda cins amilinin şagirdlərin 
müəllim peşəsi haqqındakı fikirlərini nə 
dərəcə formalaşdırdığı araşdırılıb: 

Sual 6. “Qadın, yoxsa kişi müəllimlər daha 
yaxşı tədris edir?” Aşağıdakı qrafikə əsasən 
şagirdlərin böyük qismi tədrisin effektivliyinin 
gender amilindən asılı olmadığını düşünür. 
Onlar müəllimin kişi və ya qadın olmasının 
akademik nailiyyətlərə təsir etmədiyi qəna- 
ətindədirlər. Burada əsas olan müəllimlərin 
fərdi xüsusiyyətləri və şagirdlərə olan yanaş- 
malarıdır (Qrafik 2). 

Yuxarıda qeyd olunan məlumatlarla yanaşı, 
şagirdlərdən bəziləri müəllimin cinsinə görə 
dərsə yanaşma şəklinin dəyişə biləcəyini də 
bildiriblər. Məsələn, fənni tədris edən müəllim 
kişi olduqda həmin fənnə daha ciddi yanaşılır. 
Bunu onlar kişilərin qadınlara nisbətən daha 
tələbkar və ciddi olmaları ilə əlaqələndirirlər. 
Amma onların fikrincə, cins və yaş arasında 
korrelyasiya (uyğunluq) da vardır. Yaş fərqi az 
olduqda kişi müəllimlərlə münasibət daha rahat 
şəkildə formalaşır. Bunu, xüsusilə, təcrübə 
məqsədilə məktəbə göndərilən yuxarı kurs 
tələbələrinin keçdikləri dərslər və öz müəl- 
limlərinin dərslərini müqayisə edərək əsas- 
landırdılar. Şagirdlərə görə, tələbələr onlarla 
daha çox empatiya qurur və interaktiv dərslər 
keçirirlər. 

Sual 7. “Qadın müəllimləri necə xarakterizə 
edirsiniz?” Bu suala cavab verərkən oğlanlar 
qadın müəllimlərin qızlarla daha yaxşı 
davrandığını, qızlar isə qadın müəllimlərin 
şagirdlər arasında ayrı-seçkilik etmədiyini deyib. 
Ümumiyyətlə, şagirdlər qadın müəllimləri daha 


Qadın, yoxsa kişi müəllimlər daha 
yaxşı tədris edir? 


El fərq etmir Eli qadın H kişi 


” 


“səbirli” “güzəşt edən” olaraq xarakterizə edib, 
bəzi oğlanlar isə kişi müəllimlərlə ünsiyyətin 
daha rahat olduğunu bildirib. Cədvəl 2-də qadın 
müəllimləri səciyyələndirən və ən çox səslən- 
dirilən ifadələri tezliklər üzrə kateqoriyalaşdırılıb. 

Sual 8. “Kişi müəllimləri necə xarakterizə 
edirsiniz?” Cədvəl 3-də kişi müəllimləri xa- 
rakterizə edən əlamətlər çoxdan aza doğru 


Cədvəl 2 Qadın müəllimləri səciyyələndirən 
ifadələr 


nu nu, nu, 


1 "empatiya quran, “anlayışlı, “mülayim” “səbirli” 


2. “səmimi” “mehriban” “məlahətli, "qayğıkeş, “ana” 


$) "əsəbi, “hirsli, “ədalətsiz” 


4. "tələbkar, “savadlı, “məsuliyyətli, “ciddi” 


5. "yola verən, “güzəşt edən” 


Cədvəl 3 Kişi müəllimləri səciyyələndirən 
ifadələr 


1 “ədalətli, “ciddi, “tələbkar” 


3. “qayğıkeş, “nəzakətli” “anlayışlı, “sakit, “səbirli” 
"zarafatcıl, “səmimi” 


4. “savadlı, “yığcam” 


5 “idmançı” “güclü” 

sıralanaraq təqdim edilib. Cavablarda əsasən, 
“sərt” “ciddi” sözlərinə rast gəlinir. 

Sual 9. “Sizcə, müəllimlik peşəsində niyə daha 
çox qadınlar təmsil olunur?” sualı ilə şagirdlərin 
bu mövzu haqqında düşüncələri və buna 
münasibət öyrənilib. Bu suala şagirdlərin ver- 
diyi cavabların əksəriyyəti müvafiq olaraq 
1) stereotiplər, 2) məişət problemləri və 
3) fərdi xüsusiyyətlər cavabları olmuşdur. 

Belə ki, burada qeyd olunan ilk iki amil 
birbaşa cəmiyyətlə əlaqəlidir. Stereotiplərin 
olması nəinki qızları müəllimliyi seçməyə vadar 
edir, hətta oğlanları bu peşəni seçim olaraq 
görməməsinə gətirib çıxarır: 

Şagird (8-ci sinif): Azərbaycanda böyük ək- 
səriyyət peşəni cinsə görə seçir, əslində isə qadın, 
istəsə polis də ola bilər, müəllim də. 

Şagird (8-ci sinif): Uşaqlıqdan bəri müəllimi 
qadın olaraq görmüşük. 

Verilən bəzi cavablarda şagirdlərin istəmədən 
bu stereotipləri qəbul etməsini də müşahidə 
etdik. Stereotipdən bəhs edən şagirdlər 
qadınların cəmiyyət tərəfindən “qadının peşəsi 
ya müəllimlikdir, ya da həkimlik” şəklində təzyiq 
gördüklərini düşünürlər. 

İkinci ən çox işlənən cavab məişət həyatı, 
qadınların ailədə digər öhdəliklərinin olması, 
ailə ilə daha çox vaxt keçirmək, iş saatlarının 
uyğunluğu kimi fikirlərlə əlaqələndirilib. 

Şagird (8-ci sinif): Kollektivə, evdəkilərə, 
ailəyə, iş saatlarına görə qadınlar daha çox 
müəllimliyi seçirlər. 

Şagird (8-ci sinif): Evdə daha çox vaxt 
keçirmək üçün. 

Digər bir səbəb isə qadınların kişilərə nis- 
bətən daha səbirli, uşaqlarla məşğulluğun daha 
asan olması ilə əlaqəlidir. Şagirdlər bunu daha 
çox qadın təbiətinə xas qayğıkeşlik, analıq his- 
sləri ilə əlaqələndirirlər: 

Şagird (8-ci sinif): Qadınlar qayğı göstərməyi 
sevir. 

Şagird (9-cu sinif): Çünki qadın müəllimlər 
ana kimi olur. 

Sual 10. Yuxarıda qeyd olunan sual əsasında 
şagirdlərə “Niyə kişilər müəllimlik peşəsində 
daha az təmsil olunur?” sualı ünvanlanıb, onların 
verdiyi cavablar müvafiq olaraq 1) maddiyyat, 

2) streotiplər və 3) fərdi xüsusiyyətlər olaraq 
qruplaşdırılıb. 

Şagirdlərin cavabları əsasında qruplaşdırılan 
bu amillər fərqli aspektlərə əsaslanır. İlk amil 
kişilərin müəllimliyə nisbətən daha yüksək 
maaşlı işlərə yönəlməsi ilə bağlıdır. Xüsusən 
də cəmiyyətin kişiləri sırf maddi aspektdən 
dəyərləndirməsi, onların qarşısında qoyulan 
gözləntilər bu peşədən yayınmaları üçün əsas 
səbəbdir: 

Şagird (9-cu sinif): Ailə məsuliyyəti kişiləri 
fiziki işə, erkən yaşda işləməyə vadar edir. 

Şagird (9-cu sinif): Maaş azdır. 

Şagird (8-ci sinif): Kişini çox vaxt evin dirəyi 
hesab edirlər. Ona görə də, ailəni dolandırmaq 
üçün kişilər daha çox maaşlı iş axtarırlar. 

Digər amil, əsasən, kişilərin qadınlara nis- 
bətən daha səbirsiz olması ilə izah edilir. 
Şagirdlər düşünürlər ki, müəllimlik kişilər üçün 
“darıxdırıcı” və ya “stressli” ola bilər: 

Şagird (8-ci sinif): Müəllim deyəndə ağla 
gələn birinci stressdir. 

Şagird (9-cu sinif): Məktəbdə onlara uşaqlarla 
işləmək maraqlı gəlmir. 

Şagird (8-ci sinif): Kişilər uşaqlara qarşı 
səbirsizdirlər. 

9 və 10-cu suallara verilən cavablara əsasən 
deyə bilərik ki, şagirdlərin müəllimlik peşəsi 
haqqında fikirlərinin bir qismini cəmiyyətdə 
mövcud olan stereotiplər formalaşdırır. 

Digər bir yanaşmaya əsasən isə müəllimlik 
peşəsi qadınlar üçün daimi iş kimi görünür, 
bəzən qadınlar öz valideynlərinin arzularını 
yerinə yetirmək üçün bu peşəyə yönəlir, kişilərin 
müxtəlif sahələrdə iş tapması ehtimalları daha 
yüksək olduğu üçün burada qadınlar üstünlük 
təşkil edir. 

Aşağıdakı sualla oğlan şagirdlərin müəllimlik 
peşəsini seçməyə nə qədər meyilli olduqları 
araşdırılıb: 

Sual 11. “Əgər məktəblərdə kişi müəllimlərin 
sayı çox olsaydı, siz də müəllim olmağa can 
atardınızmı?” Oğlan şagirdlərə ünvanlanan bu 
situasiya tipli sualda onların müəllim kollek- 
tivində gender bərabərliyi qorunduğu halda 
müəllimlik peşəsinə olan münasibətlərinin nə 
dərəcədə dəyişəcəyi öyrənilib. 32 şagirddən 

11-i bu suala pozitiv cavab verib, 21-i isə bunun 
onların seçiminə təsir etməyəcəyi qənaətinə 
gəlib. Bununla belə, şagirdlər müəyyən təd- 
birlərin görülməsinin vacib olduğunu düşü- 
nürlər. Onların verdiyi cavablara əsasən maaş 
azlığı əsas faktorlardan biri kimi göstərilib. 
Təklif olaraq isə müəllimlərin məvacibinin 
artırılmasını, geniş vüsət almış stereotipləri 
dağıtmaq məqsədilə cəmiyyət arasında maarif- 
ləndirmə tədbirlərinin həyata keçirilməsini 
dəstəkləyirlər. 

Bu araşdırmadan əldə etdiyimiz nəticələrə 
əsasən deyə bilərik ki, müəyyən tədbirlərin 
görülməsi ilə oğlanların bu peşəyə münasibəti 
müsbət mənada dəyişə bilər. 


NƏTİCƏ 


Dörd məktəbin 8 və 9-cu sinifləri ilə aparılan 
və 64 şagirdin iştirak etdiyi bu tədqiqatda 
şagirdlərin müəllimlik peşəsinə olan münasibəti 
araşdırılıb. Tədqiqat nəticəsində aydın olub ki, 
məktəb kollektivi arasındakı gender bəra- 
bərsizliyi 8 və 9-cu sinif şagirdlərinin müəllimlik 
peşəsinə olan yanaşmalarına ciddi şəkildə təsir 
etmir. Təhsilalanların bu peşə haqqında düşün- 
cələrinə təsir edən əsas amillərə müəllimlərin 
şəxsi keyfiyyətləri və şagirdlərə münasibətləri 
aiddir. 

Bundan əlavə, tədqiqat nəticəsi olaraq qeyd 
edə bilərik ki, 8 və 9-cu siniflərdə oxuyan 
şagirdlər müəllimlik peşəsini “qadın” peşəsi 
hesab etdiyi üçün qadınlar bu sahədə daha çox 
təmsil olunur. Şagirdlər kişilərin bu peşədən 
uzaqlaşmasına əsas səbəb olaraq onların daha 
yüksək məvacibli işlərin axtarışında olmasını 
göstərirlər. Qız şagirdlərin bəziləri müəllimliyin 
onların peşə seçimi üçün ikinci planda olduğunu 
qeyd edirlər. Tədqiqat nəticəsində o da məlum 
oldu ki, məktəbdə qadın müəllimlərin kişi 
müəllimlərə nisbətən daha çox təmsil olunması 
şagirdlərin bu peşəyə birmənalı yanaşmamasına 
gətirib çıxarır və bunun aradan qaldırılması 
üçün maarifləndirmə işlərinin aparılması 
mütləqdir. Əlavə olaraq, tədqiqat nəticəsi olaraq 
bu da məlum oldu ki, şagirdlər onları dəs- 
təkləyən, onlara ədalətli və səmimi münasibət 


bəsləyən müəllimləri örnək kimi görür, həmin 
müəllimləri gələcək karyeraları üçün nümunəvi 
rol modeli olaraq qəbul edirlər. 


Rəyçi: Aynur Budaqova, 
fiLfid,, dosent 

